

जळगांव जिल्ह्यात दिनांक १ ते २१ जून, २०१८ दरम्यान झालेल्या वादळी वारा व अवेळी पाऊस यामुळे केळी व इतर फळपिकांच्या झालेल्या नुकसानीसाठी बाधित शेतक-यांना मदत जाहीर करण्याबाबत.

### महाराष्ट्र शासन

### महसूल व वन विभाग

शासन निर्णय क्रमांक: सीएलएस-२०१८/प्र.क्र.२०२/म-३

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

दिनांक :- १० ऑक्टोबर २०१८

### वाचा

- १) शासन निर्णय, महसूल व वन विभाग, क्रमांक :-सीएलएस -५९८३ / २४८३६१ / प्र.क्र.८२० / म-३, दिनांक ३१ जानेवारी, १९८३
- २) शासन निर्णय, महसूल व वन विभाग, क्रमांक:-सीएलएस-२०१५ / प्र.क्र.४० / म-३, दिनांक १३ मे, २०१५

### प्रस्तावना :-

जळगांव जिल्ह्यात दिनांक १ ते २१ जून २०१८ या कालावधीत वादळी वारा व अवेळी पावसामुळे केळी व इतर फळपिकांचे नुकसान झाले आहे. सदरहु झालेल्या फळपिकांच्या नुकसानाबाबत आपदग्रस्त शेतक-यांना मदत देण्यासंदर्भात दिनांक ३ ऑक्टोबर २०१८ रोजी झालेल्या मंत्रीमंडळ उपसमितीच्या बैठकीमध्ये घेतलेल्या निर्णयाच्या अनुषंगाने आदेश निर्गमित करण्याची बाब शासनाच्या विचाराधीन होती.

### शासन निर्णय:-

जळगांव जिल्ह्यात दिनांक १ ते २१ जून २०१८ या कालावधीत वादळी वारा व अवेळी पावसामुळे केळी व इतर फळपिकांचे नुकसान झाले आहे. सदर आपत्तीत केळी व इतर फळपिकांचे ३३ % पेक्षा अधिक नुकसान झालेल्या बाधित शेतक-यांना खालीलप्रमाणे मदत देण्यास शासनाची मान्यता देण्यात येत आहे.

- १) दिनांक १ ते २१ जून, २०१८ या कालावधीत आलेला वादळी वारा व अवेळी पाऊस यामुळे केळी व इतर फळपिकांचे नुकसान झालेल्या शेतक-यांपैकी, ज्या शेतक-यांनी राज्य शासनाच्या हवामानवर आधारित फळपिक विमा योजनेतर्गत केळी व इतर फळपिकांचा विमा घेतलेला आहे अशा शेतक-यांना विमा कंपनीकडून नुकसान भरपाईची रक्कम देण्यात येईल.

अशा शेतकऱ्यांना विमा कंपनीकडून मिळणाऱ्या नुकसान भरपाईच्या रक्कमे व्यतिरिक्त राज्य शासनाकडून रु. १३,५००/- प्रति हेक्टर या या दराने अधिकतम २ हेक्टरच्या मर्यादेत मदत देण्यात येईल.

- २) ज्या शेतकऱ्यांनी केळी अथवा इतर फळपिकांचा विमा उतरविलेला नाही अशा शेतकऱ्यांना, त्यांच्या फळपिकांच्या अधिसूचित क्षेत्रामध्ये फळपिक विमा घेतलेल्या शेतकऱ्यांना ज्या दराने विमा कंपनीकडून नुकसान भरपाई मंजूर झालेली आहे त्या नुकसान भरपाई रक्कमेच्या ५०% रक्कम २ हेक्टर पर्यंत, तसेच रु. १३,५००/- प्रति हेक्टर या दराने अधिकतम २ हेक्टरच्या मर्यादेत राज्य शासनाकडून मदत देण्यात येईल.
- ३) वरील कार्यपद्धतीप्रमाणे जिल्हाधिकारी, जळगांव यांनी बाधित शेतकऱ्यांना मदत देण्यासाठी आवश्यक असलेल्या रक्कमेची परिगणना करून शासनाकडे मागणी करावी व त्यानंतर राज्य शासनाकडून त्यांना आवश्यक ती रक्कम वितरीत करण्यात येईल.

#### **अटी व शर्ती :-**

- अ) प्रचलित पद्धतीनुसार कृषि सहायक, तलाठी व ग्रामसेवक यांच्या संयुक्त स्वाक्षरीने पूर्ण करण्यात आलेल्या पंचनाम्याबाबत शासनास सादर करण्यात आलेल्या अहवालानुसार मदतीचे वाटप जिल्हाधिकारी यांनी करावे. फळपिकांचे नुकसान ३३% पेक्षा अधिक झालेले असणे आवश्यक राहिल.
- आ) फळपिकांच्या झालेल्या नुकसानाकरीता मदतीची रक्कम खातेदारांच्या बँक खात्यावर थेट जमा करतांना मदतीच्या रक्कमेमधून कोणत्याही बँकेने कोणत्याही प्रकारची वसुली करू नये.
- इ) संबंधित बाधितांच्या बँक बचत खात्यात मदतीची रक्कम थेट जमा करण्यात यावी. कोणत्याही बाधितास रोखीने किंवा निविष्टा स्वरूपात मदत देण्यात येऊ नये.
- ई) जिल्हाधिकारी यांनी खातरजमा करून रक्कम वितरीत करावी.

२. उपरोक्त बाबींवर होणारा खर्च “मागणी क्रमांक सी-६, २२४५, नैसर्गिक आपत्तीच्या निवारणासाठी सहाय्य, ०२,पूर, चक्रीवादळ इत्यादि, १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुससार खर्च, (९१)(०५) पीक नुकसानीमुळे शेतकऱ्यांना मदत (२२४५ २४५२), ३१, सहाय्यक अनुदाने (वेतनेतर) ” या उपलेखाशिर्षातर्गत तरतूदीतून भागविण्यात यावा.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८१०१०१६३९५०८४१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल याच्या आदेशानुसार व नांवाने,

(दि. रा. बागणे)

कक्ष अधिकारी, महाराष्ट्र शासन.

प्रत,

१. विभागीय आयुक्त, नाशिक विभाग, नाशिक,
२. जिल्हाधिकारी, जळगांव.
३. महालेखापाल-१, (लेखा व अनुज्ञेयता/लेखा परिक्षण), महाराष्ट्र राज्य, मुंबई.
४. महालेखापाल-२, (लेखा व अनुज्ञेयता/लेखा परिक्षण), महाराष्ट्र राज्य, नागपूर
५. संचालक, लेखा व कोषागारे, महाराष्ट्र राज्य, मुंबई.
६. जिल्हा कोषागार अधिकारी, जळगांव.
७. वित्तीय सल्लागार व सह सचिव, (कार्यासन म-११), महसूल व वन विभाग, मंत्रालय, मुंबई.
८. अवर सचिव / कार्यासन अधिकारी (अर्थसंकल्पी-६/व्यय-९), वित्त विभाग, मंत्रालय, मुंबई.
९. अवर सचिव / कार्यासन अधिकारी (ब-१), महसूल व वन विभाग, मंत्रालय, मुंबई.
१०. अवर सचिव / कार्यासन अधिकारी (१०-ओ/१३-ओ), कृषि व पदुम विभाग, मंत्रालय, मुंबई.
११. निवड नस्ती (कार्यासन-म-३)

**प्रत माहितीसाठी अग्रेषित :-**

१. मा. मुख्य सचिव यांचे वरिष्ठ स्वीय सहायक, मंत्रालय, मुंबई.
२. अपर मुख्य सचिव (मदत व पुनर्वसन) यांचे स्वीय सहायक, मंत्रालय, मुंबई.
३. अपर मुख्य सचिव (कृषि) यांचे स्वीय सहायक, मंत्रालय, मुंबई.